

### पीएम मित्रा पार्क

प्रधानमंत्री नरेन्द्र मोदी 17 सितम्बर को धार जिले के भैंसोला में देश के पहले पीएम मित्रा पार्क का शिलान्यास करेंगे। यह पार्क मध्यप्रदेश की समृद्धि का नया द्वार बनेगा। शिलान्यास से पहले ही देश की 114 प्रमुख टेक्सटाइल कंपनियों ने इसमें जुड़ने के लिए 23 हजार करोड़ रुपये से अधिक के निवेश प्रस्ताव दिए हैं। इस पार्क से प्रदेश में बड़े पैमाने पर उद्योग, रोजगार और विकास के अवसर बनेंगे।

### अभियंता दिवस

प्रधानमंत्री नरेन्द्र मोदी ने आज अभियंता दिवस के अवसर पर भारत रत्न एम. विश्वेश्वरैया को श्रद्धांजलि अर्पित की। प्रधानमंत्री ने सोशल मीडिया पर कहा कि श्री विश्वेश्वरैया की प्रतिभा ने भारत के इंजीनियरिंग क्षेत्र पर गहरी छाप छोड़ी है। आज भोपाल के कुशाभाऊ ठाकरे अंतर्राष्ट्रीय सभागार में अभियंता दिवस समारोह 2025 का आयोजन हुआ। मुख्यमंत्री डॉ. मोहन यादव ने समारोह का शुभारंभ किया। इस दौरान उच्च गुणवत्तापूर्ण निर्माण कार्य करने वाले अभियंताओं को सम्मानित किया गया। मुख्यमंत्री ने लोक निर्माण सर्वेक्षण ऐप, न्यूज़ लेटर और लोक परियोजना प्रबंधन प्रणाली का भी शुभारंभ किया। कार्यक्रम में लोक निर्माण मंत्री राकेश सिंह सहित अनेक उपस्थित रहे।

### सेवा पर्व- पर्यावरण और जैव विविधता

सेवा और सुशासन, अर्थात् जनसेवा और सुशासन के मंत्र पर चलते हुए, प्रधानमंत्री नरेन्द्र मोदी के नेतृत्व में केंद्र सरकार परिवर्तन और प्रगति लाने के लिए अथक प्रयास कर रही है। आज "सेवा पर्व" की इस विशेष श्रृंखला में हम आपको बताएंगे कि कैसे मोदी सरकार हमारे पर्यावरण और जैव विविधता में सकारात्मक बदलाव लेकर आई है।

### जीएसटी- आयुर्वेद

प्रधानमंत्री नरेन्द्र मोदी ने स्वतंत्रता दिवस पर लाल किले से जीएसटी सुधारों की अगली पीढ़ी की घोषणा की थी। इसी क्रम में 3 सितम्बर को जीएसटी परिषद ने कर दरों को सरल बनाने का निर्णय लिया। अब 5 प्रतिशत, 12 प्रतिशत, 18 प्रतिशत और 28 प्रतिशत की चार स्तरीय संरचना को घटाकर केवल दो स्तरों- 5 प्रतिशत और 18 प्रतिशत—में बदल दिया गया है। आज हम आयुर्वेद, यूनानी और होम्योपैथी जैसे चिकित्सा उपकरणों और दवाओं के लिए किए गए सुधारों पर नज़र डालेंगे।

समाचार संक्षेप में .....

- शिवपुरी जिले में 17 सितम्बर से 21 अक्टूबर तक स्वस्थ नारी सशक्त परिवार अभियान चलाया जाएगा। अभियान की तैयारियों को लेकर कलेक्टर रविन्द्र कुमार चौधरी की अध्यक्षता में कल समीक्षा बैठक का आयोजन किया गया।

-----